




नवसर्जन संस्कृति

RNI No. GJHIN/25/A2786
NAVSARJAN SANSKRUTI

नवसर्जन संस्कृति

अहमदाबाद से प्रकाशित दैनिक

वर्ष : 01

अंक : 051

दि. 23.11.2025,

रविवार

पाना : 04

किंमत : 00.50 पैसा

EDITOR : JIGNESHKUMAR PETHABHAI VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

न्यूक्लियर सेक्टर से लेकर शिक्षा सुधार तक: संसद के शीतकालीन सत्र में बड़े बदलावों का खाका तैयार, कई ऐतिहासिक विधेयक पेश होने की तैयारी

(जीएनएस)। नई दिल्ली। संसद का शीतकालीन सत्र इस बार कई अहम बदलावों और निर्णायक कानूनों का गवाह बनने जा रहा है। केंद्र सरकार ने आगामी सत्र के लिए दस बड़े विधेयकों की सूची तैयार कर ली है, जिनमें परमाणु ऊर्जा क्षेत्र का कार्यक्रम करने वाला एटॉमिक एनर्जी बिल से लेकर पूरे उच्च शिक्षा ढांचे को बदल देने वाला हायर एजुकेशन कमीशन ऑफ इंडिया बिल तक शामिल हैं। शीतकालीन सत्र 1 दिसंबर से 19 दिसंबर तक चलेगा और इन उन्नीस दिनों में कुल पंद्रह बैठकों के माध्यम से सरकार देश के सामाजिक, आर्थिक और विधिक ढांचे में व्यापक सुधारों का आधार तैयार करना चाहती है। इस बार सबसे अधिक चर्चा एटॉमिक एनर्जी बिल को लेकर है, जो भारत में न्यूक्लियर पावर सेक्टर के दरवाजे

निजी कंपनियों के लिए खोलने की दिशा में सबसे बड़ा कदम माना जा रहा है। अब तक परमाणु ऊर्जा उत्पादन केवल सरकारी नियंत्रण वाली कंपनियों जैसे कि एनपीसीआईएल के माध्यम से ही संभव था, लेकिन प्रस्तावित बदलावों के बाद न सिर्फ भारतीय बल्कि विदेशी कंपनियां भी न्यूक्लियर प्लांट लगाने और ऊर्जा उत्पादन में भागीदारी कर सकेंगी। विशेषज्ञों का मानना है कि यह न केवल निवेश को आकर्षित करेगा, बल्कि न्यूक्लियर ऊर्जा क्षमता को तेजी से बढ़ाने का रास्ता भी खोलेगा। इसी तरह उच्च शिक्षा क्षेत्र में भी एक बड़ा ढांचा परिवर्तन होने जा रहा है। सरकार हायर एजुकेशन कमीशन ऑफ इंडिया बिल पेश करने वाली है, जिसके लागू हो जाने के बाद यूजीसी, एआईसीटीई और एनसीटीई जैसी संस्थाएँ अस्तित्व में नहीं रहेंगी। उनकी

जगह एक एकीकृत आयोग बनेगा, जो देश की उच्च शिक्षा प्रणाली को एक नई दिशा देने का प्रयास करेगा। यह माना जा रहा है कि इससे विश्वविद्यालयों और कॉलेजों को अधिक स्वतंत्रता मिलेगी, साथ ही प्रशासनिक संरचना सरल और पारदर्शी बनेगी। इस सत्र में सड़कों और राजमार्गों से जुड़े मामलों पर भी सरकार महत्वपूर्ण कदम उठाने जा रही है। नेशनल हाइवे संशोधन बिल के माध्यम से भूमि अधिग्रहण की प्रक्रिया को तेज, पारदर्शी और विवाद-मुक्त बनाने की योजना है। केंद्र सरकार का मानना है कि हाइवे प्रोजेक्ट्स में हो रही देरी का सबसे बड़ा कारण भूमि अधिग्रहण से जुड़ी बाधाएँ हैं, और यह नया विधेयक उन समस्याओं को काफी हद तक हल कर सकता है। कॉरपोरेट जगत के लिए भी यह



सत्र महत्वपूर्ण होगा, क्योंकि कंपनी जटिलताओं से मुक्त करना है। इसके साथ ही सिक्योरिटीज मार्केट्स कोड बिल भी आने वाला है, जो सेबी एक्ट, डिर्प्वाइंटरी एक्ट और सिक्योरिटीज कॉन्ट्रैक्ट्स एक्ट को एक ही कानून में

सम्मिलित कर देगा। इससे देश के शेयर बाजार और पूंजी बाजार से जुड़े सभी कानून एक ही छतरी के नीचे आ जाएंगे और निवेशकों तथा कंपनियों दोनों के लिए व्यवस्था सरल हो जाएगी। इस सत्र में संविधान के 131वें संशोधन विधेयक को भी पेश किया जाएगा, जिसके माध्यम से चंडीगढ़ को संविधान के आर्टिकल 240 के दायरे में लाने का प्रस्ताव है। इससे केंद्र सरकार को चंडीगढ़ के लिए सीधे विनियम बनाने का अधिकार प्राप्त होगा, जिन्हें कानून का दर्जा मिलेगा। यह बदलाव केंद्रशासित प्रदेशों की प्रशासनिक व्यवस्था को और स्पष्ट करने की दिशा में एक महत्वपूर्ण कदम माना जा रहा है। व्यापार से लेकर व्यक्तिगत मामलों तक, विवादों के समाधान को तेज और प्रभावी बनाने की दिशा में सरकार

एक और महत्वपूर्ण बिल—ऑर्बिटेशन एंड कंसिलिएशन अमेंडमेंट बिल—भी लेकर आ रही है। इस बिल का उद्देश्य मध्यस्थता के फैसलों को चुनौती देने की प्रक्रिया को सरल बनाना और व्यवसायिक विवादों का वर्षों तक अदालतों में लंबित रहना रोकना है, ताकि भारत अंतरराष्ट्रीय व्यापारिक विवाद समाधान केंद्रों की श्रेणी में अपनी स्थिति मजबूत कर सके। सत्र का कार्यक्रम पहले से ही व्यस्त और चुनौतीपूर्ण है। इससे पहले जुलाई से अगस्त तक चले मानसून सत्र में लगातार राजनीतिक टकराव और विपक्ष के विरोध के कारण कई दिन बेकार चले गए थे। लोकसभा में 120 घंटे की चर्चा के बदले केवल 37 घंटे ही काम हो पाया था। राज्यसभा की स्थिति भी इससे अलग नहीं थी। ऐसे में सरकार इस बार अधिक उत्पादक

सत्र की उम्मीद में है, ताकि देश के लिए तैयार किए जा रहे इन महत्वपूर्ण विधायी सुधारों को लंबी अवधि में क्रियान्वयन का मजबूत आधार मिल सके। इस शीतकालीन सत्र को इसलिए भी अहम माना जा रहा है क्योंकि जिन बिलों को प्रस्तुत किया जाना है वे देश के ऊर्जा, शिक्षा, आधारभूत ढांचे, कॉरपोरेट गवर्नेंस और संवैधानिक व्यवस्था के बड़े हिस्से को सीधे प्रभावित करेंगे। आने वाले वर्षों में भारत किस दिशा में आगे बढ़ेगा, उसकी तस्वीर इन विधेयकों से काफी हद तक स्पष्ट होने जा रही है। सरकार और विपक्ष दोनों की रणनीति इस सत्र में अधिक पारदर्शी और व्यापक बहस की ओर हो सकती है, क्योंकि ये बदलाव केवल कानूनी संशोधन नहीं बल्कि आने वाली पीढ़ियों के लिए एक स्थायी संरचना निर्मित करने का प्रयास हैं।

तेलंगाना में माओवादी उन्मूलन अभियान में बड़ी सफलता, 37 हथियारबंद नक्सली ने किया आत्मसमर्पण

(जीएनएस)। हैदराबाद। तेलंगाना में नक्सल उन्मूलन अभियान को शनिवार को बड़ी सफलता मिली, जब 37 माओवादी हथियारबंदों ने पुलिस महानिदेशक शिवधर रेड्डी के सामने आत्मसमर्पण कर मुख्यधारा में लौटने का ऐतिहासिक निर्णय लिया। सरेंडर करने वालों में संगठन के शीर्ष नेता आजाद, नारायण और एरंलू सहित 25 महिलाएँ भी शामिल हैं। यह घटना राज्य सरकार की नीतियों और लगातार पुलिस दबाव के बीच हुई, जो माओवादियों के खिलाफ व्यापक अभियान का हिस्सा है। सरेंडर करने वाले माओवादियों ने पुलिस को एके-47, एसएलआर, जी3 राइफल, 303 राइफल और भारी मात्रा में कारतूस समेत कई हथियार सौंपे। डीजीपी शिवधर रेड्डी ने कहा कि मुख्यमंत्री रवंत रेड्डी के आह्वान और राज्य सरकार की पुनर्वास योजनाओं के प्रभाव ने माओवादी नेताओं को हिंसा छोड़ने के लिए प्रेरित किया। उन्होंने सभी आत्मसमर्पण करने वालों को इनाम राशि, पुनर्वास सहायता और सुरक्षित भविष्य का आश्वासन दिया। सरेंडर करने वाले 37 माओवादी नेताओं पर कुल मिलाकर लगभग 1.41 करोड़



रुपये का इनाम घोषित था। अब यह राशि उन्हें प्रदान की जाएगी। सरेंडर करने वालों में तीन राज्य समिति सदस्य—आजाद, नारायण और एरंलू—भी शामिल हैं, जो संगठन के शीर्ष स्तर के रणनीतिक नेता माने जाते हैं। डीजीपी ने बताया कि राज्य में अभी भी

59 माओवादी सक्रिय हैं, जिनमें सेलुल कमेटी के कई प्रमुख नाम शामिल हैं। उन्होंने सभी को पुनः आत्मसमर्पण करने और हिंसा छोड़कर समाज की मुख्यधारा में लौटने का आह्वान किया। सरेंडर करने वाले माओवादी नेता आजाद ने प्रेसवार्ता के दौरान अपने साथियों से भी

यही अपील की और इसे समाज के प्रति जिम्मेदार कदम बताया। विशेषज्ञों का मानना है कि हाल के दिनों में हुए बड़े एनकाउंटर और पुलिस की निरंतर सघन निगरानी का असर माओवादी संगठन पर पड़ा है। राज्य सरकार और पुलिस द्वारा जारी पुनर्वास योजनाओं ने हथियारबंदों को आत्मसमर्पण की राह अपनाने के लिए प्रेरित किया है। इसमें न केवल आर्थिक सहायता शामिल है, बल्कि शिक्षा, रोजगार और सामाजिक पुनर्वास की सुविधा भी दी जा रही है, जिससे माओवादी हिंसा के खिलाफ दीर्घकालिक स्थायी समाधान सुनिश्चित किया जा सके। सरेंडर अभियान को राज्य में माओवादी उन्मूलन के लिए एक बड़ी जीत माना जा रहा है। पुलिस और प्रशासन के अनुसार, इस कदम से स्थानीय समुदायों में सुरक्षा की भावना बढ़ेगी और हिंसा प्रभावित क्षेत्रों में विकास कार्यों को गति मिलेगी। यह घटना राज्य और केंद्र सरकार के समन्वित प्रयासों का परिणाम है, जिसका उद्देश्य माओवादी हिंसा को जड़ से खत्म करना और प्रभावित क्षेत्रों को स्थायी शांति और विकास की ओर ले जाना है।

देश के प्रमुख एयरपोर्ट होंगे एंटी-ड्रोन सिस्टम की निगरानी में, सुरक्षा बढ़ाने की तैयारी तेज



(जीएनएस)। नई दिल्ली। देशभर के प्रमुख हवाई अड्डों पर ड्रोन हमलों की बढ़ती आशंकाओं को देखते हुए केंद्र सरकार ने एंटी-ड्रोन सिस्टम लगाने का फैसला किया है। हाल ही में हुई जांचों में और वैश्विक सुरक्षा माहौल, ऑपरेशन सिंदूर के दौरान सामने आई परिस्थितियों को ध्यान में रखते हुए यह कदम उठाया गया है। दिल्ली कार धमाके की जांच में भी संकेत मिले थे कि आतंकवादी संगठन ड्रोन हमलों की साजिश रच रहे थे, जिससे सुरक्षा को लेकर खतरे की घंटी बज गई। सूत्रों के अनुसार, यह पहली बार है जब भारत के सिविल एयरपोर्ट पर इस तरह की हाई-टेक सुरक्षा व्यवस्था लागू होने जा रही है। गृह मंत्रालय इस परियोजना की निगरानी कर रहा है, जबकि BCAS ने DGCA, CISP और अन्य एजेंसियों के प्रतिनिधियों के साथ एक विशेष कमेटी बनाई है, जो तकनीकी मानकों से लेकर सिस्टम की स्थापना तक पूरी प्रक्रिया पर काम कर रही है। इस कमेटी का उद्देश्य यह सुनिश्चित करना है कि भारत में लगाए जाने वाले सिस्टम विश्वसनीय और प्रभावी हों। अधिकारियों ने बताया कि एंटी-ड्रोन सिस्टम के स्पेसिफिकेशन पर अंतिम रूप दिया जा रहा है और मंजूरी मिलने के तुरंत बाद खरीद प्रक्रिया शुरू कर दी जाएगी। परियोजना चरणबद्ध तरीके से लागू की जाएगी। पहले चरण में दिल्ली, मुंबई, श्रीनगर और जम्मू जैसे उच्च जोखिम वाले हवाई अड्डों को कवर किया जाएगा। इसके बाद धीरे-धीरे अन्य प्रमुख एयरपोर्टों को भी इस सुरक्षा कवच से लैस किया जाएगा। गृह मंत्रालय ने यह भी स्पष्ट किया कि दुनिया के अन्य एयरपोर्ट पर सफल मॉडलों का अध्ययन किया जा रहा है, ताकि भारत में लगाए जाने वाले सिस्टम को अधिक प्रभावी और आधुनिक बनाया जा सके। ड्रोन तकनीक के तेजी से बढ़ते खतरे को देखते हुए यह कदम हवाई अड्डों की सुरक्षा को अपग्रेड करने के लिए जरूरी है। अधिकारी मानते हैं कि आने वाले समय में यह व्यवस्था न केवल नागरिक सुरक्षा बढ़ाएगी बल्कि आतंकवाद और अवैध गतिविधियों की रोकथाम में भी महत्वपूर्ण भूमिका निभाएगी। विशेषज्ञों का मानना है कि यह कदम देश के हवाई अड्डों की सुरक्षा को वैश्विक मानकों के अनुरूप लाने की दिशा में महत्वपूर्ण पहल है। अब यात्रियों, एयरलाइंस और कर्मचारी सुरक्षा में और अधिक आवश्यक महसूस कर सकेंगे, जबकि किसी भी संभावित ड्रोन खतरे का सामना पहले से तैयार एंटी-ड्रोन सिस्टम कर सकेगा।

बिहार—नेपाल सीमा पर UAE नागरिक समेत दो संदिग्ध गिरफ्तार अवैध पारगमन का मामला सामने

(जीएनएस)। पूर्वी चंपारण। बिहार के पूर्वी चंपारण जिले में भारत—नेपाल सीमा पर सुरक्षा एजेंसियों ने संयुक्त अरब अमीरात (यूएई) के एक नागरिक समेत दो लोगों को संदिग्ध परिस्थितियों में गिरफ्तार किया है। आरोप है कि दोनों व्यक्ति ग्रामीण मार्ग से नेपाल में प्रवेश करने की कोशिश कर रहे थे। उनके संदिग्ध गतिविधियों पर नजर रखते हुए सीमा सुरक्षा बल (SSB) और नेपाल सशस्त्र पुलिस की संयुक्त टीम ने तुरंत कार्रवाई की। गिरफ्तार व्यक्तियों में एक की पहचान सीतामढ़ी निवासी अनवर के रूप में हुई, जबकि दूसरे व्यक्ति यूएई के निवासी सलेम अब्दुल्ला खलफान अल शम्सी (34) हैं। अल शम्सी के पास वैध पासपोर्ट था, लेकिन उसकी यात्रा को लेकर कई सवाल उठ गए, क्योंकि पासपोर्ट पर भारत से निकासी का कोई आधिकारिक 'डिपार्चर स्टाम्प' नहीं था। हालांकि, दोनों संदिग्धों को नो-मैन्स लैंड के पिलर संख्या 389/9 के पास सहदेवा गांव से बलिरामपुर की ओर जाते समय रोका गया। पूछताछ में पता चला कि अल शम्सी 8 मार्च 2025 को टूरिस्ट वीजा पर भारत आया था, जो 29 अगस्त 2025 तक वैध था। उसके पास मुंबई एफआरआरओ द्वारा जारी वीजा विस्तार की पावती भी थी। पासपोर्ट में भारत से निकासी का कोई रिकॉर्ड न होने के कारण

सुरक्षा एजेंसियों ने दोनों को तुरंत इमिग्रेशन ब्यूरो के हवाले कर दिया। पूछताछ में अल शम्सी ने बताया कि वह अबू धाबी के अल ऐन का निवासी है और भारत में टूरिज्म किया है। आरोप है कि दोनों अल शम्सी को नेपाल के वीरगंज तक पहुँचाने का आश्वासन दिया था। जांच में यह भी सामने आया कि अनवर के पास भारत और नेपाल दोनों के संदिग्ध दस्तावेज थे और वह अवैध तरीके से लोगों को सीमा पार कराने में सक्रिय था। हक नवाज का नाम भी मामले में जुड़ा है। गिरफ्तारी की जानकारी मिलने पर वह नेपाल की बलिरामपुर बीसीपी पहुँचा। सुरक्षा एजेंसियाँ तीनों संदिग्धों से गहन पूछताछ कर रही हैं ताकि यह पता लगाया जा सके कि यह मामला केवल अवैध पारगमन का था या इसके पीछे कोई बड़ा नेटवर्क सक्रिय है। अधिकारियों ने बताया कि सभी पब्लिशों की गहराई से जांच की जा रही है और जल्द ही आगे की कार्रवाई की जाएगी। इस गिरफ्तारी से भारत—नेपाल सीमा पर सुरक्षा कड़ी करने और अवैध गतिविधियों को रोकने में मदद मिलने की संभावना है।

(जीएनएस)। अबुजा। नाइजीरिया के उत्तर-पश्चिमी नाइजर राज्य में शुक्रवार को एक भयावह घटना ने देश को हिला दिया। सशस्त्र बंदूकधारी हमलावरों ने सेंट मैरी कैथोलिक स्कूल पर अचानक हमला किया और कम से कम 227 छात्रों और शिक्षकों को जबरन उठाकर जंगल की ओर ले गए। क्रिश्चियन एसोसिएशन ऑफ नाइजीरिया (सीएनए) ने इस गंभीर अपहरण की पुष्टि की है। यह घटना 2014 के कुख्यात चिबोक अपहरण की याद ताजा कर रही है, जब बोको हराम आतंकियों ने 276 स्कूली लड़कियों को अगवा कर लिया था। सरकारी सूत्रों के अनुसार, हमलावरों ने स्कूल परिसर में प्रवेश कर बच्चों और शिक्षकों को घेर लिया और उन्हें हथियार के बल पर स्कूल से बाहर निकालकर जंगल की ओर ले गए। नाइजर राज्य प्रशासन और स्थानीय पुलिस ने अपहरण की पुष्टि की है, हालांकि अब तक सटीक संख्या पर पूरी तरह से जानकारी नहीं मिली है। सुरक्षा बलों ने अपहृत छात्रों और शिक्षकों को ढूँढने के लिए आस-पास के जंगलों में सर्च ऑपरेशन शुरू कर दिया है। राज्य सरकार का कहना है कि स्कूल ने पहले जारी किए गए निर्देशों की अवहेलना



की, जिसमें बोर्डिंग स्कूलों को सुरक्षा खतरे के चलते अस्थायी रूप से बंद करने का आदेश था। यह घटना इस सप्ताह में शैक्षणिक संस्थानों पर हुए कई हमलों में से एक है, जो राज्य की सुरक्षा व्यवस्था पर गंभीर सवाल खड़े करती है। इससे पहले सोमवार को केबी राज्य के एक बोर्डिंग स्कूल से 25 लड़कियों का अपहरण किया गया था, वहीं क्वारा राज्य में एक चर्च पर हमला हुआ, जिसमें 38 लोग अगवा किए गए। इन घटनाओं ने नाइजर राज्य और उसके आसपास के क्षेत्रों में सुरक्षा की संवेदनशील स्थिति को उजागर किया है।

नाइजीरिया में सुरक्षा की चुनौतियाँ लगातार बढ़ रही हैं। देश के उत्तर-पूर्वी हिस्से में बोको हराम और आईएस जैसे आतंकवादी समूह सक्रिय हैं, जबकि उत्तर-पश्चिम में फिरौती के लिए अपहरण करने वाले गिरोह काम कर रहे हैं। मध्य क्षेत्र में किसानों और चरवाहों के बीच हिंसा बढ़ रही है। इन सभी परिस्थितियों ने देश की सुरक्षा को और जटिल बना दिया है। अंतरराष्ट्रीय स्तर पर भी इस घटनाक्रम को निंदा हुई है। अमेरिकी राष्ट्रपति डोनाल्ड ट्रम्प ने नाइजीरिया में ईसाइयों पर अत्याचार का आरोप लगाते हुए सैन्य कार्रवाई की धमकी दी थी। नाइजीरिया

सरकार ने इसे 'गलतफहमी' बताया और स्पष्ट किया कि देश की समस्तार्थ धार्मिक नहीं, बल्कि सुरक्षा से जुड़ी है। उन्होंने कहा कि राष्ट्रीय सुरक्षा और नागरिकों की सुरक्षा सुनिश्चित करने के लिए सरकार हर संभव प्रयास कर रही है। विशेषज्ञों का कहना है कि स्कूलों और अन्य शैक्षणिक संस्थानों पर हमलों की बढ़ती वृद्धि नाइजर राज्य में व्यापक सुरक्षा खतरे की चेतावनी देती है। बच्चों और शिक्षकों की सुरक्षा सुनिश्चित करने के लिए तत्काल प्रभावी उपाय, स्थानीय सुरक्षा बलों की मजबूत उपस्थिति और समुदाय स्तर पर जागरूकता बढ़ाना जरूरी है। इस अपहरण ने नाइजीरिया और अंतरराष्ट्रीय समुदाय के सामने यह प्रश्न खड़ा कर दिया है कि क्या देश में शैक्षणिक संस्थानों की सुरक्षा को प्राथमिकता देने के लिए पर्याप्त कदम उठाए जा रहे हैं, और कब तक यह भयावह स्थिति समाप्त होगी। अभी तक अपहृत छात्रों और शिक्षकों की स्थिति के बारे में विस्तृत जानकारी सामने नहीं आई है, लेकिन सुरक्षा बलों का दावा है कि वे हर संभव प्रयास कर रहे हैं और जल्द ही अपहृत सभी लोगों को सुरक्षित निकालने का प्रयास किया जाएगा।



नवसर्जन संस्कृति
हिन्दी



JioTV
CHENNAL NO. 2063



Jio FIBER



Jio tv+



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Rocu Tv-US.UK

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

संपादकीय

जानलेवा बनता शिक्षकों का संवेदनहीन रवैया

हह खबर चिचिलत करने वाली है कि दिल्ली में एक सोलह वर्षीय छात्र और जयपुर में एक नौ साल की छात्रा ने स्कूल की असहज स्थितियों के चलते आत्महत्या कर ली है। निस्संदेह, ये आत्महत्या के घटनाएं एक परेशान करने वाली सच्चाई को उजागर करती हैं। भारत के स्कूल, जिनका उद्देश्य बच्चों का पालन-पोषण और सुस्खा करना है, तेजी से ऐसे स्थानों में बदल रहे हैं जहां क्रूरता, उपेक्षा और अनिर्बंधित अधिकार बच्चों के जीवन को बर्बाद कर सकते हैं। ये त्रासदीय कोई असामान्य बात नहीं हैं; ये एक असफल व्यवस्था के लक्षण हैं। तीसरी शताब्दी बहुरचना महाराष्ट्र के वसई की है जहां एक तेह्र साल की छात्रा को किसी कारणवश स्कूल देर से पहुंचने पर शिक्षक ने अमानवीय सजा दी। छात्रा को स्कूल बैग के साथ सौ उठक-बैठक लगाने को बाध्य किया गया। यह तथ्य नजरअंदाज करते हुए कि वह एनीमिया से पीड़ित है। छात्र कुछ देर के बाद बेहोश हो गई और कालांतर में उसकी मौत हो गई। निस्संदेह, एक छात्र व एक छात्रा की आत्महत्या और महाराष्ट्र के वसई में छात्रा की उठक-बैठक लगाने से हुई मौत एक परेशान करने वाली सच्चाई को उजागर करती हैं। स्कूल जिनका उद्देश्य छात्र-छात्राओं को पालन-पोषण और सुस्खा करना था, वे बच्चों के जीवन पर संस्कृत की वजह बर रहे हैं। वहां शिक्षकों की संवेदनहीनता, उपेक्षा और सख्त व्यवहार कई बच्चों का जीवन बर्बाद कर सकते हैं। ये त्रासदीय असामान्य बात नहीं, ये हमारी शिक्षा व्यवस्था की असफलता की कहानी कहती है। दिल्ली में, मेट्रो स्टेशन से छलांग लगाने वाले किशोर ने अपने शिक्षकों के हाथों अपमान का हृदय विदारक वर्णन करते हुए एक पत्र छोड़ा है। उसके माता-पिता ने छात्र के उर्पीड़न का आरोप शिक्षकों पर लगाया है। उनका आरोप है कि उसे छोटी-छोटी बात पर डाँटा गया, निष्कासन की धमकी दी गई और सहपाठीयों के सामने मजाक उड़ाना मया।

आत्महत्या करने वाले छात्र के अभिभावकों द्वारा प्राथमिकी में बतलाया गया कि छात्र ने मन में आने वाले आत्महत्या के विचार से काउंसलर को अवगत करवा था। लेकिन शिक्षकों ने न माना-पिता को सूचित किया और न ही उसे इस दिशा में सचेतन करने के लिये कोई सलाह दी गई। निश्चित रूप से जब कोई छात्र अपनी किसी गंभीर समस्या का जिक्र करता है तो ऐसे में उद्बोधीता हिंसा का एक रूप ही कही जाएगी। वहीं दूसरी ओर जयपुर में नौ वर्षीय छात्र की मौत के मामले में एल्वीएसई की जांच में संस्थान उद्बोधीता का आरोप लगाया है। बताया जाता है कि पिछले 18 महीने से छात्र अपने छात्राओं द्वारा परेशान की जा रही थी। जिस दिन छात्र ने आत्महत्या की, उस दिन वह अपने सहपाठियों द्वारा लिखी गई, अश्लील सामग्री से स्पष्ट रूप से व्यथित होकर 45 मिनिट में पांच बार अपनी शिक्षक के पास शिकायत लेकर आई थी। शिक्षक ने उसकी दलीलों को खारिज कर दिया और उल्टा उसे ही डाँटा। उद्बोधीता रूप से शिक्षिका ने छात्र की देखभाल के अपने कर्तव्य का उल्लंघन किया। क्रमोवेश वर्षई की घटना भी शिक्षक की भारी संवेदनेहीनता को ही दर्शाती है, जिसने एनीमिया से पीड़ित छात्र से बैग के साथ सौ उठक-बैठक इकट्ठा! हालांकि, शिक्षक को गैर-इशतदान हत्या के आरोप में गिरफ्तार किया गया, जिसने छात्र का जीवन वापस नहीं लौटया जा सकता। निश्चित रूप से तीन राज्यों में तीन विद्यार्थियों की मौत हमारी संवेदनेहीन व्यवस्था को ही दर्शाती है। दरअसल, आज स्कूल में बच्चों की सुरक्षा के लिये कारगर कानून के अलावा भावनात्मक संघटन की रिपोर्টিंग अनिवार्य नहीं की जरूरी है। स्कूलों में प्रशिक्षण के अभाव में बच्चों को कैसे चाहिए। साथ ही किसी के भ्रान्तिकारक व शारीरिक शोषण रोकेने के लिये सख्त दंड की व्यवस्था भी होनी चाहिए। ताकि भविष्य में किसी संभावना का यूँ दुःखद अंत न हो। हज़करीसर्वी सदी के बच्चे नये दौर में नये सपनों की उड़ान लिए पहुँचें हैं, वे अपनी अस्मिता व सम्मान के प्रति बेवद संवेदनेशील हैं। एककी परिवार में वे माँ-बाप के लाड-प्यार से पलते हैं। एककी भी उनके अहम को ठेस लगती है वे असहज हो जाते हैं। ऐसे में शिक्षकों का सतर्क व संवेदनेशील व्यवहार जरूरी है।

અભિયાન

चन्द्र-मंगल का रहस्यमय संयोग: मन, आग, कर्म और भाग्य की अनकही कहानी

वैदिक ज्योतिष में चन्द्रमा और मंगल का एक ही घर में आकर मिल जाना केवल एक तकनीकी योग नहीं है, बल्कि यह दो शक्तियों का संयोग है— एक शक्ति जो मन की गहराइयों को नियंत्रित करती है, और दूसरी शक्ति जो भीतर छिपी अग्नि, साहस, क्रोध और कर्म को दिशा देती है। परंपरा कहती है कि जिन कुंडलियों में चन्द्रमा और मंगल सातवां हाथ हैं, वहां किसी न किसी रूप में हलचल अनिवार्य है। जीवन ठहरा हुआ नहीं रह सकता। यह योग कभी महासागर जितना शांत धन देता है और कभी ज्वालामुखी जितना विस्फोटक कष्ट।

चन्द्रमा मन का प्रतिबिंब है—भावनाएं, संवेदनाएं, यादें, घर, माता, मन—संवेदनाओं। मंगल कर्म का देवता है—रक्त, ऊर्जा, उत्साह, प्रतिरोध, क्रोध, प्रतियोगिता, सुरक्षा और संघर्ष। जब ये दोनों एक स्थान में आ जाते हैं, तो मन की गहराई और कर्म की शक्ति एक-दूसरे में घुलने लगती है, और यहीं से इस योग की कड़वां सुख होती है।

इस योग की सह संयोग किसी व्यक्ति को व्यापार में विलक्षण सफलता देता है, धन और जमीन-जायदाद का मालिक बन जाता है, क्योंकि मंगल भूमि का और चन्द्रमा तरल धन का स्वामी माना गया है। यदि यह संयोग पंचम भाव में हो



जाए तो बुद्धि चमक उठती है, विचारों की नदी निरंतर बहने लगती है, और जातक रूपांतरशीलता में उछाल महसूस करता है। कला, संगीत, लेखन, अभिनय या व्यापार—जो भी क्षेत्र चुने, वहाँ असाधारण उपलब्धताएँ संभव हैं। कोई व्यक्ति अपना कला धनधानी भी बन सकता है, क्योंकि चन्द्रमा और मंगल साथ मिलकर धनप्राप्ति में तेज गति लाते हैं। इसी संयोग के चलते कई लोग स्टॉक मार्केट, रियल एस्टेट या व्यापार में राजतार तककी कर जाते हैं। लेकिन यही संयोग जब अशुभ हो-



चन्द्रमा पीड़ित हो जाए या मंगल दूषित हो जाए—तो इसके परिणाम उतने ही उल्टे पड़ते हैं। किसी भी घर में यह स्थिति मानसिक तनाव, बेचैनी, क्रोध, आवेग या बंटे हुए निर्णय पैदा कर सकती है। यदि यह योग दशम भाव में अशुभ रूप ले ले, तो व्यक्ति अनैतिक मार्ग अपनाकर धन जुटाने की कोशिश भी कर सकता है। इतिहास के कई कोख्यात माफिया, तस्कर, काला धन कमाने वाले, और ऐसे लोग जिनका मन और कर्म दोनों किसी छायामें लिपटे हैं—उनकी कुंडलियों में इसी योग का अशुभ स्वरूप पाया गया है।

कई बार यह योग इतना विकृत हो जाता है कि जातक अपने ही परिवार को धोखा देने की हद तक गिर जाता है। कुछ लोग तो अवैध धंधों में ऐसे डूब जाते हैं कि अपनी बहनों या स्त्री रिश्तेदारों तक को गलत रास्तों पर धकेलने में भी नहीं हिचकते—ऐसा निर्दयी, कठोर और सांसारिक लालच से अंधा बनाया हुआ मंगल जब भावनाहीन, कमजोर चन्द्रमा से जुड़ जाता है, तब ऐसे दुष्परिणाम उत्पन्न होते हैं। यदि यह संयोग चतुर्थ भाव में अशुभ हो, तो विवाह में कड़वाहट घुल जाती है। पति-पत्नी के बीच मनमुटाव,

का, तनाव और कभी-कभी शारीरिक हिंसा तक उत्पन्न हो सकती है। घर की शांति टूट जाती है, और व्यक्ति चाहे जितनी कोशिश करे, मानसिक स्थिरता हाथ में नहीं आती।

यही संयोग जब प्रथम भाव न बने—और चन्द्रमा शुभ हो पर मंगल पीड़ित—तो व्यक्ति मानसिक रोगों, चिंता, फोबिया, अवसाद या भावनात्मक उलझनों से गुजर सकता है। उसका शरीर ख़तरा है, पर मन लड़खड़ाता रहता है। जबकि उलटी स्थिति—मंगल शुभ और चन्द्रमा अशुभ—किसी व्यक्ति को अवैध संस्कार का लोभी बना सकती है। ऐसे लोग हथियार, ब्लीक मार्केट, स्मगलिंग देखे हुए अपराधिक कार्यों की तरफ तेज़ी से आकर्षित होते हैं।

लेकिन चन्द्र-मंगल का रहस्य केवल इतना नहीं है—यह योग एक गहन आध्यात्मिक संदेश भी देता है। यह सिखाता है कि मन और ऊर्जा जब संतुलन में हों, तो मनुष्य असाधारण बन जाता है। पर यदि मन अशांत हो और ऊर्जा गलत दिशा में जाए, तो वही मनुष्य अपने ही जीवन को भस्म कर सकता है। यह योग वास्तव में एक परीक्षा है—एक मानसिक अभिपरीक्षा। जिसने इसे साध लिया, वह विजेता हुआ; जिसने नियंत्रण खो

देया, वह जीवन के हर क्षेत्र में संघर्ष का शिकार बना।
 यहसलिल कुंडली में चन्द्र-मंगल योग होने पर केवल संयोग देखना पर्याप्त नहीं है। यह देखना आवश्यक है कि चन्द्रमा कैसा है—स्थिर या पीड़ित। बुधमा या शुभम, पूर्ण या क्षीण। मंगल कैसा है—ऊर्जा संतुलित है या भटकी हुई, व्याधिग्रस्त है या प्रतिशोधामय, कर्मबद्ध है या आगेगी। योग किस भाव में बैठता है, किस राशि में है, कौन-कौन से ग्रह इन्हें देख रहे हैं—यही सब इस योग के पूरे रंग बदल देते हैं।
 अंत में यही कहा जा सकता है कि चन्द्र-मंगल योग एक ऐसी खिड़की है, जिसके बाहर या तो उजाला है या अधकौती आग। यह योग धन दे सकता है, प्रसिद्धि दे सकता है, जमीन दे सकता है, व्यापार दे सकता है, बुद्धि दे सकता है—लेकिन इसी शक्ति की एक उलटी परछाईं गरीबी, मानसिक कष्ट, क्रोध, अपराध, हिंसा और अनैतिकता में भी बदल सकती है।
 निरर्थक किसी भी कुंडली का अंतिम निर्णय तभी किया जाना चाहिए जब चन्द्रमा और मंगल दोनों की दशा, दृष्टि, बल, अवस्था और राशि का विशुद्ध निरीक्षण हो जाए, क्योंकि यह योग जिसना चमकदार है, उतना ही भयावह भी बनने की क्षमता रखता है।

[illegible]

यह अन्धकार के चमत्कृत निरसनों का प्रत्यक्ष कारण को बढ़ाएगी, बल्कि नानाचार, अज्ञान, अंधविश्वास, अंधश्रद्धा, अंधापादन और बाजार विस्तार के लिए नए नए आधार तैयार करेगी। विदेशी निवेश को भी इससे बढ़ावा मिलेगा। यथार्थ ही ग्रामीण और शहरी मांग में तेजी आएगी, जिससे विनिर्माण और सेवा क्षेत्रों में को मजबूती मिलेगी।

अजायबी कर्ज की उपलब्धता से धरोहरदारों को गति मिलेगी और बैंकिंग प्रणाली भी अधिक स्थिर होगी। ईएसएआइ से उपभोक्त्याओं को खर्चों योग्य बचत मिलेगी, जिससे पर और वाहनों की मांग में वृद्धि होगी। रियल एस्टेट क्षेत्र, लंबे समय से धीमी बिक्री की चुनौती का जूझ रहा है, ब्याज दरों में कटौती से मदद महसूस करेगा। उम्मीद की जानी है कि ईएसएआइ के माध्यम से ऋणों के लिए कि खुदरा और थोक महंगाई में कटौती ई तौर कम की तथा जीएसटी में कटौती से सकलगतक प्रभावों को ध्यान में रखते हुए आरबीआई आगामी मौद्रिक नीति समीक्षा में ब्याज दरों में कमी का उद्देश्य निर्णय लेगा। इससे उद्योग-धंधा, व्यापार की गति बढ़ेगी, उपभोक्त्याओं को राहत मिलेगी, बाजार मांग में तेजी आएगी और निवेश के नए माहौल को बल मिलेगा। साथ ही वैश्विक बाजार अनिश्चिता एवं टूट की टारफ़ से नौतियों के बीच भारतीय अर्थव्यवस्था में गति से आगे बढ़ेगी।

नई श्रम संहिताएँ सुधार की दिशा में बड़ा कदम, मगर इनकी सफलता सही क्रियान्वयन पर निर्भर करेगी

देखा जाये तो यह सुधार भारत के श्रम परिदृश्य को भविष्य-तैयार और अधिक न्यायसंगत बना सकता है। लेकिन यदि इनका क्रियान्वयन कमजोर रहा, तो यह वही कहानी दोहराएगा — यानि बड़े वादों के नीचे दबा हुआ श्रमिक का वास्तविक संघर्ष।

प्रेरणा



प्रकाश की अनंत खोज और सिद्धार्थ का आत्मजागरण

राजकुमार सिद्धार्थ की कथा समय के सीमाओं से परे है। यह उस मनुष्य की कहानी है जो जीवन के अर्थ को केवल देखा-सुना नहीं चाहता था, बल्कि स्वयं अनुभव करना चाहता था। यह कहानी उस खोज की है जो बाहरी तथैव से शुरू करके अंततः आंतरिक प्रश्नों तक पहुँचती है। जब एक राजकुमार अपने भीतर उठने वाले सूक्ष्म प्रश्नों को दबाने नहीं पाया, तब इतिहास ने एक नई दिशा निकाल दी। उसकी यात्रा ने संसार को करुणा से तृप्त करने तक पहुँचा दिया।

सिद्धार्थ का बचपन महलों की सुरक्षा में बीता था। उसे संसार के दुःखों को नज़रें पूरित देना पड़ा था, ताकि उनका मन किसी भी प्रकार के वैराग्य से न भरे। महल में संगीत, नृत्य, पद्य-वर्णन, पुष्प-वर्षा, सुगन्धित गिरियाँ—सब कुछ था, सिवाय वास्तविकता के। परंतु मुकुंद का हृदय एक बंद कक्ष में भी सत्य की दस्तक सुन रही होता है। जब वे पहली बार नगर भ्रमण करने निकले, उन्होंने बुढ़ाए की कमजोरी, राम की पीड़ा और मृत्यु की निश्चलता देखी। वे दुःख उठने के मन में उस प्रश्न की तरह उठे कि जिसका उत्तर कहीं बाहर नहीं, भीतर ही मिल सकता था। चौथा दुःख—एक शास्त्र में संन्यासी का निर्मल चेहरा—उन्हें बता गया कि दुःख का उतर त्याग में, सत्यान्वेषण में और आत्मजागरण में छिपा है। उन्होंने विचारों की ओंछी ने उन्हें एक रा

महलों से दूर कर दिया। उन्होंने अपने राजकीय पोशाक उतार दी और अपने बालों काट दिए। अब वे न राजकुमार थे, न किल्लासी व्यक्ति—वे केवल एक साधक जो सत्य को जानना चाहता था। अनेक वर्ष तक उन्होंने गुरुओं के मार्गदर्शन में ध्यान और योग का अध्ययन किया। परंतु जो लोग वे सीख रहे थे, वह मन की गहराई तक न उतर रही थी। प्रश्नों की छाया बनी हुई थी। धीरे-धीरे साधना कठोर से कठोर होती गई। उन्होंने स्वयं को भोजन से दूर रखा, दिन-रात ध्यान में डूबे रहे, शरीर को इतना कमजोर किया कि एक एकाग्रपण से हरे झोंके से डगमगा सकते थे। उनके साथियों को लगता था कि सिद्धार्थ सत्य के करीब पहुँच रहे हैं पर उनके भीतर कोई आवाज कहीं भी नहीं। कुछ मुलूक्त अभी भी झूट रहा है। क्या आकाश का जागरण शरीर को समाप्त कर देने से हो रहा है? क्या सत्य केवल त्याग की अतिशयता से मिलता है?

इसी मोड़ पर भोजन की भूमिका इस कक्षा में प्रवेश करती है। सुजाता एक साधारण ग्रामबासी थी, पर उसके हृदय में श्रद्धा और सरलता का प्रकाश था। वह प्रतिदिन सिद्धार्थ के लिए खीर लाती थी, यह संचरक की तरह कोई दिव्य तपस्वी है जिसे भोजन अर्पित करने से पुण्य मिलता है। सिद्धार्थ दिन-प्रतिदिन खीर को अनुष्ठान ही रहने देते—अनेक भीख का द्वंद उन्होंने इतना कठोर बना चुका था कि

उन्होंने खुद को हर प्रकार के सहारे से
कर लिया था।
एक दिन पूर्णिमा की उजास में, जब सु-
खीर लेकर आई और सिद्धार्थ चुचाप
रहे, तभी पास के रास्ते से कुछ युवतियाँ
लोकगीत गाती हुई निकलीं। गीत की पंक्तियाँ
वीणा के तारों की मध्मता पर आध-
र्य—“तार को इतना मत कसो कि वह
जाए, इतना भी मत ढीला छोड़ो कि स्व-
न निकल जाए।” वह गीत सिद्धार्थ के
पर विजली की तरह पड़ा। उन्होंने पहली
महसूस किया कि वे अपनी साधना में के-
अत्यधिक कसाव के मार्ग पर चले जा-
रहे हैं जैसे कोई वीणा का तार अधिक कस-
टूट जाता है, वैसे ही शरीर भी जीवन-र-
नहीं रह सकता यदि उसे अत्यधिक कष्ट
जाएँ। एक ही पल में एक कन्या द्वार
गया। उनके भीतर गुंजा हुआ प्रश्न उ-
त्तर में बदलने लगा। सत्य संतुलन में
न अति में। न विलासिता में, न व्रत-
करोरता में। जीवन का स्वर तभी निकल-
जब मन और देह दोनों मध्मय पथ पर च-
उन्होंने उसी क्षण सुजाता की खीर खी-
की। खीर उनके शरीर में एक नई चेतना
समा गई। उनके भीतर एक नई ऊष्मा उ-
एक विचारों में एक असाधारण स्पष्टता उ-
वे समझ चुके थे कि तपस्या और भोग
ही चरम हैं—दोनों ही मन और आत्मा
असंतुलित कर देते हैं। अब सिद्धार्थ ने न

का नया मार्ग पकड़ा—संतुलन, स
और मध्यमता का मार्ग। वे बोधि-वृ
नीचे पहुँचे और दृढ़ निश्चय के साथ
में बैठे। तब बीती, और ध्यान के चारों
के साथ वे धीरे-धीरे जन्म-मरण के
को देख पाने लगे। पहले पहर में उन्हें
अतीत दिखे—जन्मों की परतें खुलीं।
पहर में उन्होंने संसार के क्रियाकाण्ड
सूक्ष्म विज्ञान देखा। तीसरे पहर में उन्होंने
और पुनर्जन्म का पूरा चक्र समझा। चौथे
पहर में, जब कारों की सुनहरी किरणें अ
को आलोकित करने लगीं, सिद्धार्थ के
अंतिम अज्ञान भी टूट गया।
अब वे सिद्धार्थ नहीं रहे—वे बुद्ध बन चु
उनका चेहरा शांत था, उनकी दृष्टि गह
और उनके भीतर ऐसा प्रकाश था जो
दीपक या सूर्य का नहीं, बल्कि शुद्ध बो
था। उन्होंने जान लिया था कि दुःख का
इच्छा है, उसके नाश का मार्ग संयम है।
मुक्ति का दरवाजा मध्यम मार्ग है।
कोई अतिशय त्याग है, न कोई अतिशय
बुद्ध की यह यात्रा विषय को यह सिख
कि सत्य तक वही पहुँचता है जो संतुल
में रहता है। जीवन की विणीा तब ही
ध्वनि देती है जब उसके तार न टूटे
ढीले पड़े हों—जब वे मध्यमता की सुं
पर झुलने हों। यही बुद्ध का प्रकाश है
उनकी विरासत—जो सदियों से मानव
पथ आलोकित कर रही है।

महंगाई में आई गिरावट ने सस्ते काल की चूड़ संभावनाओं को जन्म दिया है। राष्ट्रीय सांख्यिकी कार्यालय की हालिया रिपोर्ट के अनुसार बीते अक्टूबर में खुद महंगाई घटकर पिछले दस वर्षों में न्यूनतम स्तर 0.25 प्रतिशत पर आ गई जबकि थोक महंगाई भी 27 महीने के निचले स्तर यानी शून्य से 1.21 प्रतिशत नीचे दर्ज की गई। यह गिरावट मुख्यतः सब्जियों, फलों, अंडों, फुटवियर आकार एवं उससे बने उत्पादों के सा-
बिजली, परिवहन और संचार सेवाओं की कीमतों में कमी के कारण दर्ज हुई है। सितंबर से जूलूज की सप्ताही की कीमतों में कमी के कारण दर्ज हुई है। सितंबर से जूलूज की सप्ताही की कीमतों में कमी के कारण दर्ज हुई है। सितंबर से जूलूज की सप्ताही की कीमतों में कमी के कारण दर्ज हुई है।

फाइनेंस एंड पालिसी की मध्य-वर्षीय समीक्षा रिपोर्ट में कहा गया है कि जीएसएटि दरों में कटौती और महंगाई में भी कमी से भारतीय अर्थव्यवस्था को स्पष्ट लाभ हुआ है, किंतु वैश्विक आर्थिक अनिश्चितताओं को देखते हुए उद्योग-व्यापार को वित्तीय समर्थन देना आवश्यक है। विश्व बैंक की हालिया रिपोर्ट में यही कहती है कि वर्ष 2047 तक भारत को 30,000 अरब डॉलर की अर्थव्यवस्था बनाने के लिए वित्तीय क्षेत्र में सुधार और आसान ब्याज दरों पर कर्ज उपलब्ध करना अनिवार्य है। आरबीओ इस वर्ष फरवरी, अप्रैल और जून में रेपो दर में कुल एक प्रतिशत की कटौती कर चुका है, जिससे यह अब 5.5 प्रतिशत पर आ गई है। साथ ही नकद आरक्षित अनुपात (सीआरआर) भी घटाकर तीन प्रतिशत कर दिया गया है। फिर भी मौजूदा वैश्विक चुनौतियों और भारतीय उद्योग-व्यापार को आवश्यकताओं को देखते हुए ब्याज दरों में और कटौती समय की मांग है। वैसे भी वित्तीय संकेतक लगातार सुधार दिखा रहे हैं और विदेशी संस्थाना निवेशक दोबारा भारतीय बाजारों में निवेश बढ़ा रहे हैं। विश्व के कई केंद्रीय बैंकों ने रेपो दरों में कटौती की है।

कर्मचारियों तक ले जाना। इसे “उद्योग-
अनुकूल लचीलेपन” के नाम पर प्रस्तुत
किया गया है, लेकिन इसका अर्थ है कि
हजारों रोज़गारार्थी अब बिना सरकारी अनुमति
के बड़े पैमाने पर छूटी कर सकेंगे। यह
संभावना वास्तविक चिंता पैदा करती है
कि कहीं ‘राम-बाजार’ में स्थायित्व के बदलने
अस्थिरता न बढ़ जाए। इसी प्रकार, कार्य-
घंटों में बढ़ोतरी और औद्योगिक निर्यातों
में उच्चतर अनुपालन-सीमा श्रमिकों को
दबाव में डाल सकती है।
नई संहिताएँ महिलाओं के लिए सुरक्षित

रात्रिकालीन कार्य की अनुमति देती है। यानि यह एक सराहनीय बदलाव है। पर यह तभी प्रभावी होगा जब सुरक्षा प्रबंध, परिवहन और निगरानी-उत्तनी ही गंभीरता से लागू हो। अन्यथा “सहमत आधारीत रात्रि-कार्य” कागज पर सशब्दितकरण और ज़मनी स्तर पर अतिरिक्त जोखिम बनकर रह सकने है। समान वेतन और समान अवसर अधिकार तभी सार्थक होगा जब निजी सचकारी दोनों क्षेत्र व्यावहारिक उपायों निवेश करें।

सामाजिक सुरक्षा संहिता में गिग और प्लेडफॉर्म कर्मियों को औपचारिक ढंग से जोड़ना ऐतिहासिक है— किन्तु इस परिणाम पूरी तरह इस बात पर निर्भर करेगा कि योगदान का मॉडल कैसे बनेगा, नियमन कितना पारदर्शी होगा और अधिकारियों की जवाबदेही कैसे तय होगी। यदि सामाजिक सुरक्षा कोष स्रोत स्पष्ट न हों, तो यह कदम एक बुरी प्रतीकात्मकता में बदलने का जोखिम रखता है।

औद्योगिक संबंध संहिता में त्वरित विवाद

निपटान, रिस्कालिंग फंड और निश्चित अवधि के रोजगार को औपचारिक मान्यता जैसे सुधार उद्योगों के लिए सकारात्मक माने जा सकते हैं। परन्तु इन सबके बीच यह भी जरूरी है कि श्रमिकों और ट्रेड यूनियनों को पर्याप्त प्रतिनिधित्व मिले और “संवाद-तंत्र” महज औपचारिक न होकर वास्तविक भागीदारी पर आधारित हो।

मुद्रा यह नहीं कि संहिताएँ अच्छी हैं या बुरी। मुद्रा यह है कि क्या भारत उस संस्थागत क्षमता, नियामकीय मजबूती और राजनीतिक इच्छाशक्ति के साथ इस परिवर्तन को जमीन पर उतारने को तैयार रहे। पुराने श्रम कानूनों की सबसे बड़ी विफलता उनकी जटिलता नहीं, बल्कि उनका कमजोर क्रियान्वयन था। यदि नई संहिताएँ भी इसी राह पर चलीं, तो सुधार सचिं स्लोगन बनकर रह जाएगा।

बहरहाल, इन संहिताओं का वादा एक ऐसे श्रम बाजार का है जो पारदर्शी हो, उद्योग-अनुकूल भी और श्रमिकों के लिये सुरक्षात्मक भी। पर यह संतुलन केवल नियमों से नहीं, बल्कि विश्ववनीय नियमन, निष्पक्ष प्रवर्तन और श्रमिकों के हितों को केंद्र में रखकर ही संभव होगा। यदि सरकार इस दिशा में सुभंगत और संवेदनशील कदम उठाती है, तो यह सुधार भारत के श्रम प्रतियुद्ध को भविष्य-तैयार और अधिक न्यायसंगत बना सकता है। लेकिन यदि इनका क्रियान्वयन कमजोर रहा, तो यह वही कहानी दोहराएगा— यानि बड़े दलों के नीचे देवा हुआ श्रमिक का वास्तविक संघर्ष।

**पूरी की जाए सस्ते कर्ज की जरूरत,
निवेशकों का भरोसा जरूरी**

महंगाई में आई गिरावट ने सस्ते कर्ज की नई संभावनाओं को जन्म दिया है। राष्ट्रीय सांख्यिकी कार्यालय की हालिया रिपोर्ट के अनुसार बीते अक्टूबर में खुदरा महंगाई घटकर 0.25 प्रतिशत दर वर्षों के न्यूनतम स्तर 0.15 प्रतिशत पर आई, जिसके थोक महंगाई भी 27 महीने के निचले स्तर यानी शून्य से 1.21 प्रतिशत नीचे दर्ज की गई। यह गिरावट मुख्यतः सब्जियों, फलों, अंडों, फुटवियर, अनाज एवं उससे बना उत्पादों के साथ बिजली, परिवहन और संचार सेवाओं की कीमतों में कमी के कारण संभव हुई है। संसार के लगभग एग्रेप्टरी देशों में कटौती का भी इसमें महत्वपूर्ण योगदान रहा है, जिससे खाद्य वस्तुओं के दाम सस्तर कम हुए हैं। क्रिसिल की रिपोर्ट के अनुसार, अक्टूबर में शाकाहारी थाली 17 प्रतिशत सस्ती होकर 27.8 रुपये की कीमत पर और मांसाहारी थाली 12 प्रतिशत सस्ती होकर 54.4 रुपये की दर पर उपलब्ध रही। अनुमान है कि चालू वित्त वर्ष 2025-26 में औसत पर ख़ुदरा महंगाई घटकर 2.5 प्रतिशत पर स्थिर हो सकती है, जो पिछले वर्ष की 4.6 प्रतिशत दर की तुलना में काफी कम है। इससे अगले

नेशन एंड पालिसी की मध्य-वर्षीय-
प्रतिशत रिपोर्ट में कहा गया है कि
संस्कृति दूरों में कटौती और महंगाई
कमकी से भारतीय अर्थव्यवस्था को
दिले लाभ हुआ है, किंतु वैश्वीकरण
अनिश्चितताओं को देखते हुए
ग्लोबल-व्यापार को वित्तीय समर्थन देना
अर्थव्यवस्था के लिए आवश्यक है। विश्व बैंक की हालिया
रिपोर्ट भी यही कहती है कि वर्ष 2047
तक भारत को 30,000 अरब डॉलर
अर्थव्यवस्था बनाने के लिए वित्तीय
समर्थन में सुधार और आसान ब्याज दरों
की कमी उपलब्ध करना अनिवार्य है।
कैसे जलवायु इस वर्ष फरवरी, अप्रैल और
मई में रेपो दर में कुल एक प्रतिशत की
कटौती कर चुका है, जिससे यह अब
प्रतिशत पर आ गई है। साथ ही
दर आश्चित अनुपात (सीआरआर) को
घटकर तीन प्रतिशत कर दिया गया
है। फिर भी मौजूदा वैश्वीकरण चुनौतियों
को भारतीय उद्योग-व्यापार की
अर्थव्यवस्थाओं को देखते हुए व्याज
दरों में और कटौती समय की मांग है।
यही वित्तीय संकेतक लगातार सुधार
में हैं और विदेशी संस्थानों
का दोबारा भारतीय बाजारों में
बढ़ा रहे हैं। विश्व के कई केंद्रीय

नई डोर, नया भरोसा: हैदराबाद में मध्यप्रदेश को मिला 36,600 करोड़ का निवेश, सीएम मोहन यादव बोले-निवेशकों के साथ जोड़ने आए हैं नई डोर”

(जीएनएस)। हैदराबाद की हलचल से भरी रोशनी और तेजी से दौड़ती महत्वाकांक्षाओं के बीच शनिवार का दिन मध्यप्रदेश के लिए किसी नए युग की शुरुआत जैसा साबित हुआ। यहां आयोजित इन्वेस्टमेंट ऑर्गैनुनिटीज इन मध्यप्रदेश कार्यक्रम में मुख्यमंत्री मोहन यादव न सिर्फ निवेशकों से रूबरू हुए, बल्कि उन्होंने ऐसा माहौल बनाया जिसमें आर्थिक सहयोग एक भावनात्मक रिश्ता बनकर उभरा। बात सिर्फ निवेश आकर्षित करने की नहीं थी, बल्कि एक ऐसे भरोसे की थी जिसे सीएम यादव बार-बार “नई डोर” कहकर संबोधित करते रहे। उन्होंने कहा—“हम हैदराबाद इसलिए नहीं आए कि सिर्फ उद्योगपतियों से मुलाकात कर लें हम आए हैं ताकि एक ऐसी डोर बांध सकें जो विकास को गंतय तक ले जाए।” कार्यक्रम में हैदराबाद के उद्योगपतियों ने मध्यप्रदेश के लिए जो उत्साह दिखाया, वह राज्य की बदलती सूरत का प्रमाण

बना। एक ही दिन में 36,600 करोड़ रुपये के निवेश प्रस्ताव सामने आए और इससे 27,800 से अधिक नए रोजगार सृजित होने की संभावना जताई गई। यह आंकड़ा केवल कागज़ पर दर्ज कोई संख्या नहीं, बल्कि उन बदलावों की गवाही है जो मध्यप्रदेश में पिछले कुछ वर्षों में निरंतर दिखाई दे रहे हैं—नवीन नीतियां, तेज प्रशासन, पारदर्शी प्रक्रियाएँ और उतना ही आत्मविश्वास से भरा नेतृत्व। मोहन यादव ने अपने संबोधन में निवेशकों को आश्वस्त किया कि मध्यप्रदेश सिर्फ नीतियों से नहीं बल्कि मन से स्वागत करता है। उन्होंने एक रोचक और भावनात्मक उदाहरण दिया—“हम महाकाल की नगरी से आते हैं, जहां धरती से हीरा निकलता है। तेलंगाना मोतियों की धरती है। इसलिए हमारी जोड़ी हीरा-मोती की तरह है—मिलकर चमक पैदा करने वाली।” सभागार तालियों से गूंज उठा, और इस गूंज में उद्योगपतियों का विश्वास महसूस



किया जा सकता था।

सीएम ने स्पष्ट किया कि मध्यप्रदेश ने

अपनी 18 नई निवेश नीतियों से एक ऐसा वातावरण तैयार किया है, जिसमें

निवेशक रुककर नहीं, बल्कि दौड़कर आते हैं। उन्होंने कहा कि जरूरत पड़ने पर

सरकार नीतियों की परिधि से बाहर जाकर भी उद्योगों की मदद करेगी। “हम पलक-पांवड़े बिछाकर आपका स्वागत करने आए हैं,” यह वाक्य महज राजनीतिक बयान नहीं, बल्कि वेज्यन और वचन का संगम था। कार्यक्रम का अहम पक्ष यह था कि कई उद्योगपतियों ने अपना अनुभव खुलकर साझा किया। ग्रीनको ग्रुप के महेश कोली ने बताया कि सवा तीन वर्षों में 1,900 मेगावॉट का हाइड्रो पंप स्टोरेज प्रोजेक्ट पूरा करना किसी चमत्कार से कम नहीं—“कहीं और होता तो दस साल लग जाते।” सुधाकर पाइपस के जयदेव मीला ने बताया कि जमीन, औपचारिकताओं और प्रक्रिया को जिस गति से मध्यप्रदेश में पूरा किया गया, वह देश में कहीं नहीं मिलता। अनंत टेक्नोलॉजीज के डॉ. सुब्बाराव ने स्पेस और सैटेलाइट टेक्नोलॉजी जैसे संवेदनशील क्षेत्र में भी राज्य की स्पष्ट नीतियों और तेज प्रशासनिक फैसलों की

खुलकर तारीफ की। मुख्यमंत्री ने निवेशकों को यह भी बताया कि मध्यप्रदेश अब सिर्फ पारंपरिक उद्योगों का नहीं, बल्कि टियर-2 टेक हब बनने की राह पर आगे बढ़ चुका है। इंदौर—भोपाल का उभरता इकोसिस्टम, सस्ती बिजली, कम लागत, उच्च प्रतिभा—ये सब मिलकर एक ऐसा वातावरण बना रहे हैं जिसकी तुलना देश के किसी बड़े मेट्रो से की जा सकती है। 2000 एकड़ में प्रस्तावित नॉलेज सिटी इसका एक बड़ा उदाहरण है, जो वैश्विक यूनिवर्सिटीज और टेक कंपनियों को एक छत के नीचे लाएगी। चर्चाओं के बाद जो निवेश प्रस्ताव सामने आए, उनमें 29,500 करोड़ रुपये का नवीकरणीय ऊर्जा निवेश, 1,500 करोड़ का पैकेजिंग इंजीनियरिंग यूनिट, 1,000—1,000 करोड़ की एयरोस्पेस और आईटी सेक्टर में परियोजनाएँ, फूड प्रोसेसिंग, कृषि, फार्मा, ट्रेडिंग और इन्फ्रास्ट्रक्चर से

जुड़ी कंपनियां शामिल थीं। यह विविधता दिखाती है कि मध्यप्रदेश अब केवल उद्योगों को आकर्षित नहीं कर रहा, बल्कि उन्हें एक व्यापक भविष्य की ज़मीन दे रहा है। यह आयोजन सिर्फ एक सम्मेलन नहीं था, बल्कि एक ऐसा मंच बना जिसने स्पष्ट कर दिया कि राज्यों के बीच प्रतिस्पर्धा से ज्यादा सहयोग की भावना बढ़ रही है। सीएम यादव ने कहा—“यह समय है सरकारी व्यवस्था के माध्यम से स्वाभिमान को आगे बढ़ाने का। हम विकास को किसी चुनौती एजेंडे से नहीं, बल्कि राष्ट्रीय दायित्व के रूप में देख रहे हैं।” हैदराबाद में उनकी यह मौजूदगी मध्यप्रदेश के लिए एक ऐसे नए अध्याय की शुरुआत बन गई है जहाँ निवेश केवल पूँजी का प्रवाह नहीं, बल्कि भरोसे और साझेदारी की नई कहानी लिख रहा है। और इस कहानी में यह वाक्य उनकी यात्रा की पहचान बन गया—“हम निवेश मांगने नहीं आए हम संबंध बनाने आए हैं।”

उदयपुर में शाही शादी का अनोखा नज़ारा: आमेर से आया खास हाथी, दूल्हा वामसी इसी पर बैठकर निभाएंगे तोरण की रस्म, दुल्हन नेत्रा मंटेना की रॉयल वेडिंग में बॉलीवुड-हॉलीवुड का जमावड़ा

(जीएनएस)। उदयपुर। झीलों की नगरी इन दिनों किसी राजसी उत्सव की तरह जगमगा रही है। अमेरिकी अरबपति बिजनेसमैन रामा राजू मंटेना की बेटी नेत्रा मंटेना और वामसी गडिराजू की शादी ने उदयपुर की भव्यता में सुनहरी चमक भर दी है। हल्दी से लेकर संगीत और अब वेडिंग फंक्शन तक—हर रस्म एक ऐसे शाही अंदाज़ में हो रही है, जिसे देखने के लिए बॉलीवुड से लेकर हॉलीवुड तक की हस्तियां पहुंच चुकी हैं। सितारों की परफॉर्मेंस, दावतों का शाही स्तर और झीलों के बीच जगमगाते महलों के बीच यह शादी किसी फ़िल्मी दृश्य से कम नहीं लग रही।



था, लेकिन हाथी के मालिक को यह पता ही नहीं था कि यह बुकिंग किस बड़े आयोजन के लिए की गई है। सिर्फ एक हफ्ते पहले फ़ोन पर जानकारी दी गई कि हाथी को एक ऐसी शादी में बुलाया जा रहा है, जहां दुनिया भर की निगाहें टिकी होंगी। हाथी बाबू की सबसे अनोखी विशेषता उसके लगभग डेढ़ फीट लंबे हाथीदांत हैं। दूर से ही दिखाई देने वाले ये सफेद और चमकते दांत उसे किसी राजसी शक्ति का रूप देते हैं। आयोजकों का मानना है कि यही खूबसूरती और उसका शाही व्यक्तित्व उसे इस खास रस्म के

लिए बिल्कुल सही बनाता है। दूल्हा वामसी इसी हाथी पर सवार होकर तोरण तक पहुंचेंगे—एक दृश्य जो इस शादी की शाही भव्यता को और ऊंचाई दे देगा। मेहमानों के लिए भी यह क्षण किसी ऐतिहासिक महफ़िल का हिस्सा बनने जैसा होगा। 21 नवंबर से शुरू हुए इस उत्सव में हर रस्म अपने आप में एक भव्य आयोजन के रूप में दिखाई दे रही है। गुरुवार की शाम लीला पैलेस में दोनों परिवारों का वेलकम डिनर हुआ, जहां सितारों की मौजूदगी ने माहौल को और अधिक जगमगा दिया। शुक्रवार को ताज लेक

दृश्य ऐसा बनने वाला है, जिसे मेहमान शायद ही कभी भूल पाएंगे। बताया जा रहा है कि हॉलीवुड कलाकार भी कई कार्यक्रमों में परफॉर्म करेंगे, जिससे यह शादी वैश्विक स्तर पर चांदी का केंद्र बनी हुई है। उदयपुर ने कई शाही शायियां देखी हैं, लेकिन आमेर से आए इस विशेष हाथी, अंतरराष्ट्रीय मेहमानों, सितारों की परफॉर्मेंस और महलों की अनोखी रोशनी ने इस शादी को एक अलग ही दुनिया का वेलकम डिनर हुआ, जहां सितारों की मौजूदगी ने माहौल को और अधिक जगमगा दिया। शुक्रवार को ताज लेक

अमेठी में ‘रन फॉर यूनिटी’ का जोश, अपर्णा यादव का बड़ा राजनीतिक बयान-2027 में भी एनडीए की प्रचंड वापसी तय

(जीएनएस)। अमेठी। सरदार वल्लभभाई इन की 150वीं जयंती के अवसर पर अमेठी में आयोजित “रन फॉर यूनिटी” कार्यक्रम रविवार को एक बड़े जनसमूह की ऊर्जा और उत्साह के साथ इतिहास बन गया। सुबह से ही शहर के कोने-कोने से लोग रामलीला मैदान की ओर उमड़ पड़े थे, जहां से पदयात्रा की शुरुआत होगी थी। स्कूली बच्चों की कतारें, हाथों में तिरंगों की लहराती धारियां, बुनुगों की धीमी लेकिन दृढ़ चाल और युवा वर्ग के जोशीले नारों ने पूरे माहौल को एकता की भावना से सराबोर कर दिया। यही वह मंच था जहां उत्तर प्रदेश राज्य महिला आयोग की उपाध्यक्ष अपर्णा यादव ने एक ऐसा राजनीतिक संकेत दिया जिसने आने वाले चुनावी मौसम की हवा पहले ही गर्म कर दी है।



कायम रहेगा। उनके शब्दों में यह स्पष्ट महसूस किया जा सकता था कि भारतीय जनता पार्टी अपने संगठनात्मक विस्तार, विकास एजेंडा और मतदाता विश्वास के आधार पर एक बार फिर बड़े बहुमत से सत्ता में लौटने की तैयारी में है। अपर्णा ने अपने भाषण में प्रधानमंत्री नरेंद्र मोदी के “सबका विकास, सबका विकास” के मंत्र का हवाला देते हुए दावा किया कि भारत की विकास यात्रा आज एक निर्णायक दौर में प्रवेश कर

चुकी है। उन्होंने कहा कि केंद्र और राज्य सरकारों के समन्वित प्रयासों ने ग्रामीण क्षेत्रों में आधारभूत संरचना, महिलाओं की सुरक्षा, युवाओं के रोजगार और गरीबों के उत्थान के लिए नए अवसर खोले हैं। इसके साथ ही उन्होंने एसआईआर अभियान का उल्लेख किया, जिसमें मृत मतदाताओं, रोहिंग्या नागरिकों और फर्जी वोटों की मवादता सूची से हटाने की प्रक्रिया को तेजी से आगे बढ़ाया जा रहा है। उन्होंने इसे चुनाव प्रक्रिया के लिए पारदर्शिता

और निष्पक्षता बढ़ाने का महत्वपूर्ण कदम बताया। कार्यक्रम की शुरुआत रामलीला मैदान से हुई, जहां हजारों की संख्या में शामिल लोग उत्साह से भरे नजर आए। जैसे ही पदयात्रा आगे बढ़ी, आमजन के साथ-साथ स्थानीय सामाजिक संगठनों, व्यापारियों और भाजपा कार्यकर्ताओं ने भी कदम से कदम मिलाया। पदयात्रा गांधी चौक से होते हुए अंबेडकर तिराहे तक पहुंची, जहां राष्ट्रभक्ति गीतों की गूंज पूरे वातावरण में फैल गई। कई स्थानों पर लोगों ने फूलों की बौछार कर स्वागत किया, लेकिन जैसोबी मशीनों से की गई पुष्पवर्षा ने लोगों का ध्यान सबसे अधिक खींचा। यह दृश्य एक उत्सव जैसा था, जहां एकता का संदेश और राजनीतिक ऊर्जा दोनों साथ-साथ दिखाई दे रहे थे। स्कूली बच्चों की भागीदारी विशेष रूप से मन मोह लेने वाली रही। उनकी आवाज में जो देशभक्ति और गर्व का स्वर था, वह बताया कि यह निई पीढ़ी एकता दिवस जैसे आयोजनों को केवल उत्सव की तरह नहीं देखती, बल्कि राष्ट्रीय चेतना और नागरिक जिम्मेदारी के तौर पर भी स्वीकार करती है। तिरंगा लहराते हुए बच्चों ने जिस तरह

पूरे मार्ग को सजीव बना दिया, वह भीड़ के उत्साह को और बढ़ाता चला गया। पदयात्रा के समापन पर रामलीला मैदान में आयोजित सभा में सभी मुख्य अतिथियों का पारंपरिक ढंग से स्वागत किया गया। जिलाध्यक्ष ने अपर्णा यादव को पुष्पगुच्छ भेंट किया, जबकि भाजपा नेता शरद शंकर मिश्र ने सरदार पटेल की प्रतिमा भेंट कर उनका सम्मान किया। सभास्थल पर लोगों का उत्साह ऐसा था मानो एक राजनीतिक रैली की बजाय किसी ऐतिहासिक समारोह का हिस्सा हों। अपर्णा के भाषण ने न केवल राजनीतिक विमर्श को नई दिशा दी, बल्कि यह भी स्पष्ट किया कि भाजपा की रणनीति आगामी विधानसभा चुनावों के लिए कितनी सजग और व्यापक रूप से तैयार है। अमेठी, जो कभी राजनीतिक उठापटक का केंद्र रहा है, यहां इस प्रकार का आयोजन और बयान यह संकेत दे रहे हैं कि 2027 की जंग शुरू होने से पहले ही सियासी हवा का रुख तय किया जाना चाहिए है। अमेठी में इस एकता और उत्साह से भरे आयोजन ने यह भी दिखाया कि जनता विकास, स्थिरता और राष्ट्रीय एकजुटता को कितनी गंभीरता से लेकर चल रही है।

बेगूसराय में मुठभेड़ के बाद कुख्यात शिवदत्त राय गिरफ्तार, मकान के अंदर चल रही थी मिनी गन फैक्ट्री का पर्दाफाश — एक पूरे नेटवर्क के उजागर होने की दास्तान

(जीएनएस)। पटना। बिहार की धरती एक बार फिर हथियारों और अपराध की दुनिया में सक्रिय एक खतरनाक नेटवर्क के भंडाफोड़ की गवाही दे रही है। बिहार एसटीएफ और बेगूसराय पुलिस की संयुक्त टीम ने मंगलवार देर रात साहेबपुर कमाल में एक ऐसी कार्रवाई को अंजाम दिया जिसने पूरे जिले में खलबली मचा दी। कुख्यात अपराधी शिवदत्त राय को पुलिस ने मुठभेड़ के बाद गिरफ्तार कर लिया। यह वही नाम है जिस पर पहले से कई संगीन मामले दर्ज हैं और जो लंबे समय से पुलिस की पकड़ से बचता रहा था। लेकिन इस बार किस्मत ने उसका साथ नहीं दिया—और शायद उसने ही अंदाजा नहीं लगाया होगा कि उसके ठिकाने से एक



बड़े अवैध हथियार तंत्र का खुलासा होने जा रहा है। मुठभेड़ की रात तेज हवा, अंधेरा और अचानक सायरनों की आवाज ने पूरे इलाके को हिला दिया। पुलिस की टीम

जैसे ही साहेबपुर कमाल के उस घर के पास पहुंची जहां शिवदत्त के छिपे होने की खबर थी, भीतर मौजूद अपराधियों ने अंधाधुंध फायरिंग शुरू कर दी। पल भर में पूरा मोहल्ला दहशत में आ गया। जवाबी

कार्रवाई हुई और कुछ ही मिनटों के भीतर गोलियों की आवाज थम गई। शिवदत्त राय घायल अवस्था में पुलिस के हत्थे चढ़ चुका था। उसे तुरंत अस्पताल ले जाया गया—और यहीं से शुरू हुई असली कहानी। गिरफ्तारी के बाद जब पुलिस ने उसकी निशानदेही पर अमित कुमार गुप्ता के मकान पर छापा मारा, तो सामने जो दृश्य आया, वह किसी अपराध पर आधारित फिल्म जैसा था। बंद दरवाजे खुलते ही अधिकारियों के सामने एक सक्रिय मिनी गन फैक्ट्री दिखाई दी—बंदूकें, मशीनें, हथियार बनाने के सांचे, अधबने पिस्टल, कारतूस, नकदी सच कुछ जैसे किसी बेहद संगठित अपराधी गिरोह का चेहरा उजागर कर रहे थे। पुलिस की बरामदगी

इतनी बड़ी थी कि अधिकारी भी हैरान रह गए। सात देसी पिस्टल, एक अर्धनर्मित पिस्टल, सात मैगजिन, 3,70,000 नकद, 970 बोलत अंधध कफ सिरप, कार्बाइन, दर्जनों कारतूस और हथियार बनाने वाले उपकरण—यह बताते के लिए काफी था कि यह मामला सिर्फ एक अपराधी की गिरफ्तारी नहीं, बल्कि एक बड़े और खतरनाक नेटवर्क के जड़ से उखाड़ने का कदम है। अवैध कफ सिरप की 970 बोलतें यह संकेत देती हैं कि यहां सिर्फ हथियारों का धंधा नहीं, बल्कि नशे के कारोबार की भी काली रेखा जुड़ी हुई थी। इन नेटवर्कों से जुड़ी गाड़ियां, बाहरी संपर्क और सल्लाई चेन की जानकारी जुटाने में पुलिस अब जुट गई है।

पाकुड़ में मेले की आड़ में रची गई हैवानियत की साजिश: प्रेम का भरोसा तोड़कर सुनसान जगह में गैंगरेप, पूरे इलाके में उबाल

(जीएनएस)। झारखंड के पाकुड़ जिले में विश्वास, प्रेम और मासूमियत को कुचल देने वाली एक दिल दहला देने वाली घटना सामने आई है। महेशपुर थाना क्षेत्र में हुई यह वारदात सिर्फ एक अपराध नहीं, बल्कि उस भरोसे की हत्या है जो एक किशोरी ने अपने प्रेमी पर किया था। यह कहानी किसी मेला, रैशनी और हँसी के बीच शुरू हुई, लेकिन अंधेरे, सन्नाटे और बेचैनी में खत्म हो गई। एक नाबालिग प्रेमी ने अपनी प्रेमिका को बड़ी मासूमियत से यह कहकर बुलाया कि वह उसे मेला दिखाने ले जाएँ। लड़की को क्या पता था कि जिस हाथ को वह सहारा मानती है, वही हाथ उसे सबसे गहरे अंधेरे में धकेल देगा। मेला खत्म हुआ तो प्रेमी ने उसे यह कहकर अलग रास्ते की ओर मोड़ दिया कि वह थोड़ी देर शांति से बात करना चाहता है। लेकिन जैसे-जैसे रास्ता वीरान होता गया, किशोरी का अनजाना डर बढ़ता गया — वह डर, जो अक्सर किसी अनहोनी से ठीक पहले दिल में घर कर जाता है। सुनसान जगह पहुंचते ही मामला बदल गया। वह लड़का, जिससे वह प्यार जताती रही, अचानक दरिदा बन गया। उसने रिश्ते का सम्मान नहीं किया, प्रेमिका की पुकार नहीं

सुनी — सिर्फ अपनी हवस के आगे झुक गया। और जब पीड़िता चीखती रही, रोکنे की कोशिश करती रही, तब उसने अपने तीन अन्य दोस्तों को भी वहीं बुला लिया। जो जगह दो लोगों के मिलने की थी, वह अचानक चार हैवानों का अड्डा बन गई और बारी-बारी से चारों ने किशोरी की अस्मिता को तरा-तरा कर दिया। उस क्षण में लड़की की हर पुकार, हर विनती, हर दुआ जैसे हवा में खो गई लेकिन वह टूटने के बावजूद हिम्मत नहीं हारी। मौका मिलते ही उसने मोबाइल के जरिए अपने परिवार को संदेश भेज दिया— वही पल उसके बचाव की वजह बन गया। सूचना मिलते ही महेशपुर थाना पुलिस तत्काल मौके पर पहुंची। चारों आरोपी भागने की कोशिश में थे, मगर कानून के हाथों से बच नहीं सके। गिरफ्तार किए गए आरोपियों में तीन नाबालिग हैं, जिनमें किशोरी का प्रेमी भी शामिल है। इन तीनों को बाल सुधार भूज भेजा गया है, जबकि चौथे वयस्क आरोपी को जेल भेज दिया गया है। घटना के बाद से पूरे इलाके में गुस्सा है, लोग न्याय की मांग कर रहे हैं और परीजन

सदम में हैं कि जिस लड़के पर उनकी बेटी ने भरोसा किया, वही उसका सबसे बड़ा गुनहागर निकला। यह पहली बार नहीं है कि ऐसी घटना राज्य को झकझोर रही हो। कुछ ही समय पहले रांची के रातू थाना क्षेत्र में भी एक नाबालिग के साथ बारी-बारी से चारों ने किशोरी की अस्मिता को तरा-तरा कर दिया। उस क्षण में लड़की की हर पुकार, हर विनती, हर दुआ जैसे हवा में खो गई लेकिन वह टूटने के बावजूद हिम्मत नहीं हारी। मौका मिलते ही उसने मोबाइल के जरिए अपने परिवार को संदेश भेज दिया— वही पल उसके बचाव की वजह बन गया। सूचना मिलते ही महेशपुर थाना पुलिस तत्काल मौके पर पहुंची। चारों आरोपी भागने की कोशिश में थे, मगर कानून के हाथों से बच नहीं सके। गिरफ्तार किए गए आरोपियों में तीन नाबालिग हैं, जिनमें किशोरी का प्रेमी भी शामिल है। इन तीनों को बाल सुधार भूज भेजा गया है, जबकि चौथे वयस्क आरोपी को जेल भेज दिया गया है। घटना के बाद से पूरे इलाके में गुस्सा है, लोग न्याय की मांग कर रहे हैं और परीजन

देवघर में AK—47 का बस्टर्ड मोड अचानक सक्रिय, ताबड़तोड़ गोलियों ने छीन ली जवान की जान: प्रशिक्षण ग्राउंड पर गूँजी दहशत और पूरी रात चली जांच

(जीएनएस)। झारखंड के देवघर जिले में हुई एक दर्दनाक और चौंकाते वाली घटना ने पूरे पुलिस महकमे को स्तब्ध कर दिया है। मोहनपुर थाना क्षेत्र में झारखंड सशस्त्र पुलिस के हवलदार शिवपूजन पाल की मौत उस समय हो गई, जब उनकी ही सर्विस राइफल AK-47 अचानक बस्टर्ड मोड में चली गई और लगातार निकली गोलियों ने उनकी गर्दन को चीर डाला। जिस जगह प्रशिक्षण के दौरान अनुशासन और सूरक्षा सर्वोच्च होती है, उसी जगह अचानक गूँजी गोलियों की आवाज ने जवानों और अधिकारियों को कुछ क्षणों के लिए सुन्न कर दिया। यह हादसा उस समय हुआ, जब हवलदार

शिवपूजन पाल अपनी AK-47 राइफल की शूटिंग रिंग (चेंबर) को जांच दे रहे थे। प्रक्रिया जैसे ही शुरू हुई, राइफल ने एक नहीं, बल्कि लगातार कई गोलियां उगल दीं— मानो बटन दबते ही हथियार ने नियंत्रण खो दिया हो। गोलियां सीधे उनकी गर्दन में जाकर लगीं और कुछ ही सेकंड में उन्होंने दम तोड़ दिया। साथी जवान जब तक दौड़कर पहुंचे, तब तक बहुत देर हो चुकी थी। इस शूटिंग रेंज जैसी जगह पर इस प्रकार की अनियंत्रित फायरिंग ने कई सवाल खड़े कर दिए हैं। क्या राइफल में किसी तकनीकी खराबी ने बस्टर्ड मोड को सक्रिय कर दिया?

क्या सेफ्टी-कंट्रोल में कोई चूक हुई? या फिर यह मानव-त्रुटि थी, जो सामान्य अभ्यास को मौत की घटना में बदल गई? घटना की गंभीरता को देखते हुए देवघर पुलिस और उच्च अधिकारियों ने तुरंत जांच शुरू कर दी है। शव को कब्जे में लेकर पोस्टमॉर्टम की कार्रवाई जारी है। राइफल को सील कर दिया गया है और उसकी मैकेनिकल जांच भी शुरू कर दी गई है। फॉरेंसिक टीम मौके पर घंटों तक जांच करती रही। उन्होंने जमीन पर बिखरी गोलियों के खोल, राइफल की पोबिशान, सेफ्टी लीवर की स्थिति, ट्रिगर सिस्टम और क्या राइफल में किसी तकनीकी खराबी ने बस्टर्ड मोड को सक्रिय कर दिया?